

Japanar fylgja væl við oljutilgongdini í Føroyum



Japaniski sendiharrin og 1. Skrivarin her saman við góðum fólki á Merlot í Havn

Mynd Jan Müller

– Japan er sera heft at innflutningi av olju úr Miðeystri. Vit fylgja tí væl við leitning eftir olju aðrastaðni í heiminum, eitt nú við Føroyar. Verður nógv olja funnin her og framleiðsla fer í gongd, er ikki óhugsandi, at eisini japanskar fyrítøkur vilja gera ilögur í Føroyum sigur japaniski sendiharrin í Danmark, sum júst hevur vitjað. Hann sær eisini fyri sær nógv aðrar samstarvs-møguleikar

SENDIHARRAVITJAN

Jan Müller

– Føroyingar eru vælkomnir til Japan at finna nýggjar marknaðir fyrri vørum sínum. Løgmaður skal eisini vera vælkominn, um hann heldur slíka vitjan kunna gagna samvinnuni millum bæði londini. Hetta sigur Gotaro Ogawa, japaniski sendiharrin í Danmark, sum nú um dagarnar vitjaði í Føroyum. Undir vitjanini nýtti sendiharrin høvi til at hitta Jóannes Eidesgaard, lögmann, Bjarna Djurholm og Bjørn Kalso landsstýrismenn umframt umboð fyrri vinnulív og mentanarstovnar.

Ferðamál

Hetta er fyrsta vitjan hans-

ara her á landi og helst tann seinasta eisini, tá hugsað verður um, at hann skjótt vegna aldur skal gevast í hesi tænastu. Ogawa hevur áður verið sendiharrin í Kambodia og aðalkonsul í Hawaii. Hann sær nógv møguleikar fyrri víðakaðum samstarvi við Føroyar, eitt nú heldur hann, at Føroyar kunnu gerast eitt framtíðar ferðamál hjá japanskum ferðafólki. Heimafurkominn fer hann at gera nógv burtur úr vitjanini í Føroyum á heimasíðuni hjá sendistovuni á internetinum. Tað skuldi so aftur kunnað kveikt áhugan hjá mongum japanarum fyrri at leita sær henda vegin. – Føroyar eru ikki so kendar í Japan, so tit eiga eisini at gera nakað fyrri at kunna um tykkara land, og eg skal so eisini gera mitt heimaarbeiði á heimasíðuni fyrri at kunna um hetta vakra landið og tað fryntliga fólk- ið er býr.

Men tað er ikki minst samstarv á fiskivinnuøkinum hann hugsar um. Sum er selja føroyingar nógv fiskavørur til Japans og Ogawa heldur, at vilja føroyingar menna hetta samstarv, so eigur tað eisini at vera móguligt. – Um tit leggja tykkum eftir nágreiniliga at kanna fjølbroytta og hungrandi japanska marknaðin, so ivist eg ikki í, at tað ber til at finna nýggjar røkur fyrri nýggjum fiskaslogum og – vørum.

Fylgja oljutilgongd í Føroyum

Ein framtíðar samvinna snýr seg tó ikki bara um ferðavinnu og fisk. Tað kann ein svæl koma at snúgva seg um ilögur í eina føroyska oljuvinnu. Herfyri var umboðsmaður fyrri japansku oljufyrítøkuna Idemitsu á oljuráðstevnu í Føroyum. Tá segði hann, at fyrítøkan longu var partur av einum framleiðandi oljufelti, Snorre, í norska partinum av Norðsjónum og hevði skrivstovu í Noregi. Orsøkin til at hann var komin á oljuráðstevnu í Føroyum var tann, at japanar meta móguleikarnar fyrri at gera oljufund við Føroyar vera stórar, eitt nú tí at jarðfrøðiligu víðurskiptini eru til steðar fyrri, at olja kann liggja í undirgrundini. Sendiharrin er vorðin kunnaður um oljutilgongdina og eina komandi út- bjóðing.

Japaniski sendiharrin sigur við Sosialin, at land hansara er sera bundið av oljuni í Miðeystri, og tí leita teir eisini eftir øðrum oljulöndum at keypa olju frá. Í hesum sambandi er landið og tess fyrítøkur eisini sinnað til at gera ilögur í oljuframleiðslu í øðrum löndum og heldur sendiharrin tað ikki vera óhugsandi, at japanskar fyrítøkur ein dag í framtíðini, tá og um olja verður funnin við Føroyar, fara at gera ilögur í framleiðslu her.

Ungir føroyingar vælkomnir til Japan

Undir vitjanini eydnaðist tað eisini sendiharranum at hitta ein føroying, sum nú leggur sær leiðina til Japan at lesa. – Eg vóni, at tað eru fleiri ung í Føroyum, sum vilja fara henda vegin. Japanska stjórnin hevur eisini móguleiki fyrri at lata ungum føroyingum stuðul og pláss til víðari lesnað.

Undir vitjanini varð sjálvandi eisini tosað um hvalamálið, har føroyingar og japanar í mongum eru í sama báti. Høvi varð so eisini hjá sendiharranum at eta grind og spik.

– Hetta hevur verið ein sera upplýsandi túrur. Eg helt, at Føroyar lógu alt ov



Sendiharrin hitti eisini umboð fyrri SNG, sum í fleiri ár hevur útflutt fiskavørur til Japans

Mynd Jan Müller



Steðgað varð eisini í Norðurlandahúsinum, har ein blið og fryntlig Helga Hjørvar tók ímóti.


Mynd Jan Müller

langt burturi, tá hugsað verður um at fáa samstarv í lag. Men nú skilji eg, at hetta er ikki nakar trupulleiki. Japaniski sendiharrin var annars sera hugtikin av tí stóra áhuganum, sum lögmaður visti einum víðkaðum samstarvi við Japan.

Sendiharrin hitti so eisini føroysk umboð fyrri japanskar vørum, t.d. heilsøgur, ið hava beinleiðis umboð úr Japan. Eitt nú stókk hann inn á gólvið hjá ADC-heilsøluni í Havn, sum nú í fleiri ár hevur selt japanskar handskar á føroyska marknaðinum. Seinasta steðgurin undir vitjanini var í Norðurlandahúsinum, har sendiharrin hittu Helgu Hjørvar, stjóra. Hóast Japan er fjarskotið

land, so varð eisini høvi hjá føroyingum, ið hittu sendiharran, at hoyra um støðuna Japan er í í dag. Her ikki minst tí hættiligu støðu, sum hevur tikið seg upp í grannalagnum, har Norðurkorea gerst ein støðugt stórri hóttað mótí ikki bert Suðurkorea og USA, men serstakliga mótí Japan.

Við í ferðalagnum var eisini 1. skrivarin á japansku sendistovuni í Keypmannahavn, Hajime Matsumura. Sjálvur ferðaðist hann saman við familjunum í Føroyum í fjór. Hann kom við nýggju Norrønu og vitjaði so ymsa staðni í landinum.



Steðgað varð eisini hjá ADC-heilsøluni í Havn, sum er umboð fyrri japanskar handskar í Føroyum. Her hitti sendiharrin tey bæði føroysku umboðini

Mynd Jan Müller